

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

dvādaśaḥ sargaḥ

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥
dvādaśaḥ sargaḥ

*sītāmarañāśāṅkayā hanumataḥ śaithilyaṃ
punarutsāhamavalambya sthānāntareṣu tena tasyā anveṣaṇaṃ
kutrapī tāmanavāpya tasya punaścintā ca*

*sa tasya madhye bhavanasya saṃsthito
latāgrhāṃścitragrhān niśāgrhān |
jagāma sītāṃ pratidarśanotsuko
na caiva tāṃ paśyati cārudarśanām || 5.12.1 ||*

*sa cintayāmāsa tato mahākapiḥ
priyāmapaśyan raghunandanasya tām |
dhruvaṃ hi sītā dhriyate yathā na me
vicinvato darśanameti maithilī || 5.12.2 ||*

*sā rākṣasānāṃ pravareṇa jānakī
svaśīlasaṃrakṣaṇatatparā satī |
anena nūnaṃ prati duṣṭakarmanā
hatā bhavedāryapathe pare sthitā || 5.12.3 ||*

*virūparūpā vikṛtā vivarcao
mahānanā dīrghavirūpadarśanāḥ |
samīkṣya sā rākṣasarājayoṣito
bhayād vinaṣṭā janakeśvarātmaajā || 5.12.4 ||*

*sītāmadṛṣṭvā hyanavāpya pauruṣaṃ
vihṛtya kālaṃ saha vānaraiściram |*

na me'sti sugrīvasamīpagā gatiḥ

sutīkṣṇadaṇḍo balavāṃśca vānaraḥ || 5.12.5 ||

dr̥ṣṭamantaḥpuram sarvam dr̥ṣṭā rāvaṇayoṣitaḥ |

na sītā dr̥ṣyate sādhvī vṛthā jāto mama śramaḥ || 5.12.6 ||

kiṃ nu māṃ vānarāḥ sarve gatam vakṣyanti saṅgatāḥ |

gatvā tatra tvayā vīra kiṃ kṛtam tad vadasva naḥ || 5.12.7 ||

adr̥ṣtvā kiṃ pravakṣyāmi tāmahaṃ janakātmaajāṃ |

dhruvam prāyamupāsiṣye kālasya vyativartane || 5.12.8 ||

kiṃ vā vakṣyati vṛddhaśca jāmbavānaṅgadaśca saḥ |

gatam pāram samudrasya vānarāśca samāgatāḥ || 5.12.9 ||

anirvedaḥ śriyo mūlamanirvedaḥ param sukham |

bhūyastatra viceṣyāmi na yatra vicayaḥ kṛtaḥ || 5.12.10 ||

anirvedo hi satatam sarvārtheṣu pravartakaḥ |

karoti saphalam jantoh karma yacca karoti saḥ || 5.12.11 ||

tasmādanirvedakaram yatnam ceṣṭe'hamuttamam |

adr̥ṣṭāṃśca viceṣyāmi deśān rāvaṇapālitaṃ || 5.12.12 ||

āpānaśālā vicitāstathā puṣpagṛhāṇi ca |

citraśālāśca vicitā bhūyaḥ kr̥ḍāgṛhāṇi ca || 5.12.13 ||

niṣkuṭāntararathyāśca vimānāni ca sarvaśaḥ |

iti sañcintya bhūyo'pi vicetumupacakrame || 5.12.14 ||

bhūmiḡṛhāṃścaityagṛhān gṛhātigṛhakānapi |

utpatan niṣpatamścāpi tiṣṭhan gacchan punaḥ kvacit || 5.12.15 ||

apavṛṇvamśca dvārāṇi kapāṭānyavaghaṭṭayan |

praviśan niṣpatamścāpi prapatannutpatanniva || 5.12.16 ||

sarvamapyavakāśaṃ sa vicacāra mahākapiḥ |
 caturaṅgulamātro'pi nāvakāśaḥ sa vidyate |
 rāvaṇāntaḥpure tasmīn yaṃ kapirna jagāma saḥ || 5.12.17 ||

prākārāntaravīthyaśca vedikāścaityasaṃśrayāḥ |
 śvabhrāśca puṣkarīṇyaśca sarvaṃ tenāvalokitam || 5.12.18 ||

rākṣasyo vividhākārā virūpā vikṛtāstathā |
 dr̥ṣṭā hanumatā tatra na tu sā janakātmejā || 5.12.19 ||

rūpeṇāpratimā loke parā vidyādharastriyaḥ |
 dr̥ṣṭā hanumatā tatra na tu rāghavanandinī || 5.12.20 ||

nāgakanyā varārohāḥ pūrṇacandranibhānanāḥ |
 dr̥ṣṭā hanumatā tatra na tu sā janakātmejā || 5.12.21 ||

pramathya rākṣasendreṇa nāgakanyā balāddhṛtāḥ |
 dr̥ṣṭā hanumatā tatra na sā janakanandinī || 5.12.22 ||

so'paśyaṃstāṃ mahābāhuḥ paśyaṃścānyā varastriyaḥ |
 viśasāda mahābāhurhanūmān mārutātmejāḥ || 5.12.23 ||

udyogaṃ vānarendrāṇāṃ plavanaṃ sāgarasya ca |
 vyartham vīkṣyānilasutaścintāṃ punarupāgataḥ || 5.12.24 ||

avatīrya vimānācca hanūmān mārutātmejāḥ |
 cintāmupajagāmātha śokopahatacetanaḥ || 5.12.25 ||

|| ityārṣe śrīmadrāmāyaṇe vālmīkīye ādikāvye
 sundarakāṇḍe dvādaśaḥ sargaḥ ||